

Бр. 08-1322/М

М. 11 2020 год.

РАНКОВЦЕ

Врз основа на член 50 став 1 точка 14 од Законот за локалната самоуправа ("Службен весник на Република Македонија" бр.02/2005), член 3 став 2 од Законот за вработените во јавниот сектор ("Службен весник на Република Македонија" бр. 27/2014, 199/2014, 27/2016, 35/2018, 198/2018 и "Службен весник на Република Северна Македонија" бр.143/2019 и 14/2020) и член 52 од Законот за административни службеници ("Службен весник на Република Македонија" бр. 27/2014, 199/2014, 48/2015, 154/2015, 5/2016, 142/2016 и "Службен весник на Република Северна Македонија" бр.11/2018, 275/2019 и 14/2020), Градоначалникот на Општина Ранковце на ден 11.11.2020 г. донесе

ОДЛУКА

за вршење избор за унапредување на административен службеник во општинската администрација во Општина Ранковце

1. Административниот службеник **Биљана Николовска** се избира за унапредување на работното место **Раководител на Одделението за финансиски прашања**, во група I – административни службеници, подгрупа 1 – државни службеници, категорија Б – раководен административен службеник, ниво Б4 и шифра на работното место УПР 0101 Б04 000 за работно место под реден број 013 во Табеларниот приказ од Правилникот за систематизација на работните места во општинската администрација на Општина Ранковце.
2. Одлуката за вршење избор се објавува на интернет страницата на општина Ранковце.

Образложение

Градоначалникот на Општина Ранковце согласно своите законски овластувања врз основа наведените законски одредби во воведот на ова Решение, а согласно Правилникот за систематизација на работните места во општинската администрација на Општина Ранковце утврди потреба од унапредување на административен службеник во звање Раководител на Одделение за финансиски прашања и заради поефективно извршување на работните цели и задачи на административниот службеник утврдени врз основа на актот за систематизација на работните места на институцијата, а во функција на остварување на надлежностите на институцијата, односно стратешкиот план и/или согласно со годишната програма за работа на институцијата и донесе Решение за поведување на постапка за унапредување на еден државен службеник во општина Ранковце бр. 08-1322/1 од 26.10.2020 г. и испрати Известување до Агенцијата за администрација бр. 08-1322/5 од 26.10.2020 г. исто така донесе и Решение за формирање на Комисија за селекција за унапредување по Интерен оглас бр.01/2020 бр. 08-1322/8 од 03.11.2020 г.

Согласно наведените одредби општина Ранковце објави Интерен оглас бр.01/2020 на 30.10.2020 г. на веб страната на општина Ранковце и на веб страната на Агенцијата за администрација за работното место 01. Б04 Раководител на Одделение за финансиски прашања – 1 извршител, на кој оглас се пријави еден кандидат кој беше уреден и ги исполнуваше условите од наведениот оглас, а што беше утврдено со Записникот за административна селекција за интерен оглас бр. 08-1322/9 од 06.11.2020 г.

На ден 09.11.2020 г. беше спроведено интервју со кандидатот за што е составен Записник од работата на Комисијата за селекција за унапредување на административен службеник заради спроведување на интервју бр. 08-1322/10 од 09.11.2020 г. и согласно кое Комисијата состави финална ранг листа на интервјуираните кандидати и даде предлог на градоначалникот на општина Ранковце да донесе одлука за избор на прворангираниот кандидат Биљана Николовска со освоени 38,70 бодови.

Врз основа на спроведената постапка, градоначалникот на општина Ранковце на ден 11.11.2020 г. донесе одлука како во диспозитивот.

Упатство за правно средство: Против ова Решение може да се поднесе жалба преку Градоначалникот на Општина Ранковце до Комисијата на Агенцијата за администрација за решавање во втор степен по жалби и приговори на државните службеници во рок од 8 дена од денот на приемот на истото.

11.11.2020 г.
Ранковце

Објавено на <http://rankovce.gov.mk/>

ОПШТИНА РАНКОВЦЕ
Градоначалник,
Ивица Тошевски

